

# IN-NISA TA' L-ISKRITTURA MQADDSA

## EVA

### B'TUFFIEHA BIDLET ID-DESTIN TA' L-UMANITA'.

F'dinja bhal din li qed nghixu fiha, il-mara waslet biex takkwista quddiem il-ligi l-ugwaljanza tagħha f'kollox bhar-raġel. Illum hija għandha kull dritt politku, ċivili u soċjali. Mhux biss tista' tagħżel bil-vot tagħha r-rappreżentant personali fil-Parlament, nistgħu ngħidu, ta' kull nazzjon, iżda hija nnifisha tista' tiġi magħżulha bhala membru tal-Parlament, tista' ssir ministru, u tista' tiegħu t-tmexxija tal-pajjiż f'idejha. Illum il-mara tinsab kullimkien: f'kull ferġha ta' hajja pubblika. Għalliema fl-iskejjel, segretarja fl-uffiċini, direttriċi fl-ażjendi, avukata u mhallef fil-qradi, tabiba fl-isptarijiet, esperta f'kull senġha u professjoni.

U l-mara f'dawn l-oqsma ta' hida ma tifttex li tohrog' sehemha u thalli warajha l-kontribut ta' mohħha u ta' qalbha. B'kelma waħda nistgħu nfissru hsiebna: il-mara nisġet l-istorja ta' qabilna, u l-mara tinseġ l-istorja ta' zmienna. Kien hemm min kiteb li li kieku Kleopatra kellha karattru divers mill-i kelliha, l-istorja ta' Ruma llum tinkiteb xort'ohra. U li kieku Eva ma tatx widen għas-sefsif tas-serpent u ma qatgħetx li tiekol il-frotta projbita, l-umanità kollha llum ma kienx ikollha d-destin li fih tinsab.

Eva, *l-omm ta' kollha kemm huma l-maħluqa*, ġiet maħluqa mix-xejn mn'Alla biex Adam ikun aktar hieni u kuntent, għax ma jibqax waħdu, u

Eva flimkien ma' Adam jghixu hajja kollha kemm hi ta' dawl, ta' purità, ta' mħabba f'għaqda, f'għenerozità, f'hajja għammiela; ikunu tassew ġisem wieħed u qalb waħda.

Kienet mara xxurtjata, għarusa ta' bniedem maħluq direttament mn'Alla nnifsu, bniedem li kien ġilbed fuqu s-simpatija ta' l-akbar Għoli. Kienet is-sultana tal-holqien kollu; kollox kien f'idejja, għall-kelma tagħha kienu jitbaxxew il-hlejjaq l-ohra; kollox ġie mitluq f'idejha. Eva kienet tgħix għal Adam biss, bhalma Adam kien jghix għaliha biss. Qatt ziffa ta' ghira ma ħarbtit-ilha 'l qalbha. Ma kienx hemm fil-ġenna ta' l-art niesa ohra, li setgħu mqar mill-bogħod jisirqulha l-qalb ta' zewġha.

Kienet tassew MISS UNIVERS.

Adam ukoll kien waħdu. Ma kienx hemm irġiel ohra li setgħu johdulu postu.

L-ewwel mara setgħet kienet il-hlejja l-aktar felici li qatt rat id-dinja. Ma kellhiex għalfejn titthabat biex toghgob 'l zewġha. Ma kellhiex għalfejn taqleb rasha biex tara kif tilbes u kif tizzejjien, għax kienet fuq kollox sabiha. Imma jekk Eva ma kellhiex id-dudu tal-ġelosija li seta' jharbtilha 'l qalbha, kellha l-mishuta ambizzjoni li tilfitha. Lema mara ma tinħakimx mix-xewqa li tidher dejjem aktar sabiha, aktar kbira, aktar setghana. Eva u Adam

kienu jinhabbu; qatt ma tlewmu; kollox kien sejjer harir; hajjiethom kienet ghaddejja kuljum fis-sliem; wičchom kien dejjem imbissem u dahkani; qatt bil-geddum. Bhal dgħajsa li tofrok l-ilmiġiet imkenna tal-ibhra, hekk kienet ghaddejja hajjiethom, bis-sliem u bil-paċi.

\* \* \*

Imma jum fost l-oħrajn, Eva kellha daqsxejn ta' diskursata ma' . . . serpent u hallietu . . . jidhak biha. Bhal hafna minn uliedha li għad iridu jitwiieldu, għet mirbuħa mit-tentaz-zjoni. Is-serpent kien ittenda bid-debulizza ta' qalbha. Tkun aktar sabiħa, qalilha, tkun aktar hienja, ikollok aktar setgħa, issir Alla ieħor, tagħraf il-gid u l-hažen. U minnufih harset lejn is-sigra li kienet qiegħda f'nofs il-ġnien ta' l-Eden, rat il-frott tagħha sabiħ u jħajrek, midded idejha, qatgħet u kielet.

L-ewwel waqgħa, l-ewwel dnuħ, l-ewwel ksur tal-ġi t'Alla.

Imma Eva ma ridietx tkun weħedha fil-waqgħa. Sejhet 'il zewgħa, stednietu biex jiekol magħha dik it-tuffieħa miħuta. Quddiem Alla riedet tiskuza ruhha. Ma waslitx. Fommha nġhalaq; waqgħet fi skiet kbir. Xufftejha ma tbexxqux jekk mhux biex tagħti ħajr 'il Alla meta nisslet u welldet l-ewwel tarbija.

Ma kellhiex ħbieb. Is-sbuħija tagħha għet imtaqqła b'libbies li xejn ma kien jixirqilha. Imma kienet titfarragħ ma' Adam li ma kellux ħliefha. Kienet għadha l-mara waħdenija tal-ħolqien. U qalbha kienet mixgħula bl-imħabba li tpatti għal dawħ il-konsegwenzi koroh li għebet fuqha u

fuq zewgħa.

Jidhirli li qed nara lil din l-ewwel mara quddiem filwaqt li qiegħda tghin lil zewgħa jaħdem l-egħlieqi għax fuqha issa hemm il-kundanna ħarxa: "Bil-għaraq ta' ġbinek tiekol ħobzok". Jidhirli qed nara lil Eva mgħawgħa fuq daqsxejn ta' benniena, tiftakar, filwaqt li qiegħda tbennen, li li kieku ma kienx id-dnuħ tagħha ma kienx hemm għalfejn tbatu biex twelled.

\* \* \*

Il-missjoni ta' Eva wara d-dnuħ kienet din: taħdem biex tpatti, u tobdi biex tfarragħ. Taħdem biex tiekol, tobdi biex toghgħob 'il Adam. Nisslet 'il uliedha, ħadmet għalihom u obdiethom. Bkiet għax batfiet, u bkiet għax ġarrbet. Min jaf kemm biki xerredet meta rat 'il binha l-kbir Kajin joqtol lil binha Abel.

Imma Eva għexet bit-tama, bit-tama ta' dik il-kbira wegħda li għamlilha Alla dejjem ħanin: "Minn nisel tiegħek joħroġ il-Feddej li jehles lill-umanità mill-ħtija li biha Int personalment ċappastha".

U Eva għexet tpatti għall-ħtija billi bla tgergir ġarrbet il-ħlas tal-kundanna.

\* \* \*

Eva, l-omm ta' kollha kemm ħuma l-maħluqa, ħija xempju tassew sabiħ ta' kull mara maħluqa; xempju tad-difetti tagħha, xempju tal-virtu-jiet tagħha. Minn banda l-ġħira u d-debolizza naturali, minn banda l-imħabba, il-fedeltà, l-ghotja tagħha mfusha għal kull tbatija u tjeiba.

IR-RAHEB.